

မာတိကာ

စေတနာ

၁။ မှတ်မှတ်ထင်ထင်ဖြစ်ရသည်	၁
၂။ စတင်တွေ့ဆုံခြင်း	၃
၃။ ပထမအကြိမ် လွှတ်တော်တွင် ပြန်လည်တွေ့ဆုံခြင်း	၄
၄။ လက်ပံတောင်းတောင်းအရေးကို ကူညီဖြေရှင်းကြခြင်း	၈
၅။ နိုင်ငံတော်နှင့် နိုင်ငံသားတို့အတွက် မည်သည့်ပုဂ္ဂိုလ်၊ မည်သည့်ပါတီ၊ မည်သည့် အဖွဲ့အစည်းနှင့်မဆို ပူးပေါင်းဆောင်ရွက်ရန် အရေးကြီးသည်	၉
၆။ နိုင်ငံသားများ၏ အဓိကစောင့်ထိန်းရမည့် သစ္စာတရား	၁၁
၇။ အာဇာနည်နေ့အခမ်းအနားသို့ တက်ရောက်ဂါရဝပြုခြင်း	၁၁
၈။ အမျိုးသားပြန်လည်သင့်မြတ်ရေး၊ ရင်ကြားစေ့ရေး	၁၄
၉။ သတင်းမီဒီယာများနှင့် ပူးတွဲတွေ့ဆုံများက ရိုးသားခြင်းနှင့် ပွင့်လင်းမှုကိုပြသည်	၁၈

၁၀။ နိုင်ငံတော်နှင့် နိုင်ငံသားများ၏ အကျိုးကို အထိရောက်ဆုံးနှင့် အကျယ်ပြန့်ဆုံး ဖော်ဆောင်နိုင်မည့် အခွင့်အရေးကို ရယူလိုသူ	၂၂
၁၁။ ကျွန်တော်နှင့် ဘီဘီစီအင်တာဗျူးမှ ကောက်နုတ်ချက်	၂၅
၁၂။ ပြည်သူ့ဆန္ဒနှင့် နိုင်ငံအကျိုးအတွက် အခြေခံဥပဒေပြင်ဆင်ရန် ကြိုးပမ်းကြခြင်း	၂၈
၁၃။ လောဘ၊ ဒေါသ၊ မောဟ၊ မာနများကြောင့်	၃၂
၁၄။ ၂၀၁၅ ခုနှစ် ဩဂုတ်လ ၁၂ ရက်နေ့ ညဖြစ်စဉ်	၃၅
၁၅။ ပြည်သူ့အတွက် အတွေ့ထွေရွေးကောက်ပွဲကို မထိခိုက်စေလိုပါ	၃၇
၁၆။ မည်သူတရားပျက်ပျက် ကိုယ်မပျက်ရန် ဝရပြု	၃၈
၁၇။ ရွေးကောက်ပွဲအကြိုကာလ	၃၇
၁၈။ ကျေးလက်ပြည်သူများထံ သွားရောက်ခြင်း	၄၀
၁၉။ ရွေးကောက်ပွဲရုံးခွဲပြု	၄၁
၂၀။ ပြည်သူ့ဆန္ဒအား လေးစားသမှုဖြင့် အနိုင်ရသူကို ဂုဏ်ပြုခြင်း	၄၃
၂၁။ မဲရုံးသော်လည်း အနိုင်ရရှိသူများထံတွင် ကျွန်တော်လည်းပါသည်	၄၄
၂၂။ ရွေးကောက်ပွဲရလဒ်ကို အကောင်အထည်ဖော်ခြင်း	၄၅
၂၃။ ပူးတွဲကြေညာချက်	၄၆
၂၄။ ဝိုင်းရံပုံစံဖြင့် သန်းရွှေ(ငြိမ်း) နှင့် တွေ့ဆုံခြင်း	၄၉
၂၅။ ပြည်သူ့များ၏ အချစ်အခြာအာဏာကို ပြည်သူများထံအပ်နှင်းရန် လွှတ်တော်များခေါ်ယူခြင်း	၅၂
၂၆။ ဒုတိယအကြိမ် လွှတ်တော်များ၏ ပထမနေ့မြင်ကွင်း	၅၇
၂၇။ ပစ်ခတ်တိုက်ခိုက်မှုများရပ်စဲရေးနှင့် ငြိမ်းချမ်းရေး	၆၁
၂၈။ သူက အမျိုးသားရင်ကြားစေ့ရေးရွေးပွဲပြီး လွှတ်တော်နှင့် အစိုးရအဖွဲ့ကို ဖွဲ့စည်းတာဝန်ပေးသည်	၆၂
၂၉။ စိတ်ဝင်စားဖွယ် မေးခွန်းတစ်ခု	၆၃

၂၉။ ဥပဒေရေးရာနှင့် အထူးကိစ္စရပ်များ	၆၄
၃၀။ လေ့လာဆန်းစစ် သုံးသပ်ရေးကော်မရှင်	၆၆
၃၁။ ကော်မရှင်၏ ခံယူဆောင်ရွက်ချက်	၆၇
၃၂။ သင်ခန်းစာယူ ဆောင်ရွက်နိုင်ကြပါစေ	၆၇
၃၃။ တိုင်းပြည်ကို အမှန်တကယ်ချစ်ရာရောက်အောင်	၆၉
၃၄။ သူ့ကို ဤသို့ယုံကြည်၍ ကျွန်တော်အနေဖြင့်လည်း	၇၀
၃၅။ မျှော်လင့်လျက်ပါ၊ စောင့်စားလျက်ပါ၊ ဝိုင်းဝန်းပါဝင်လျက်ပါ	၇၁
၃၆။ အကဲဖြတ်မှု၊ ဝေဖန်အကြံပြုမှုများကို စိစစ်သုံးသပ်ပြီး	၇၂
၃၇။ ပြည်သူနှင့်အတူ လုပ်ဆောင်နိုင်ပါမှ	၇၂
၃၈။ ဖြစ်တန်ရာရှိသော ကျွန်တော်၏ အားနည်းချက်များ	၇၃
၃၉။ သတ္တိနှင့် ဉာဏ်ကို ယှဉ်တွဲ	၇၄
၄၀။ ဆွေးနွေး၊ တိုင်ပင်၊ ငြင်းခုံမှုများလည်းရှိသည်	၇၅
၄၁။ နိဂုံးစကား	၇၇
RFA သတင်းဌာန၏ မေးမြန်းမှုနှင့် ဖြေကြားချက် အပြည့်အစုံ နောက်ဆက်တွဲ (က)	၈၀
BBC သတင်းဌာန၏ မေးမြန်းမှုနှင့် ဖြေကြားချက်မှ ကောက်နုတ်ချက် နောက်ဆက်တွဲ (ခ)	၈၇
ပြည်ထောင်စုငြိမ်းချမ်းရေးညီလာခံတွင် ပြောကြားသည့် အမှာစကား နောက်ဆက်တွဲ (ဂ)	၉၂
သူရဦးရွှေမန်း၏ ကိုယ်ရေးမှတ်တမ်း	၉၆
၆၂။ လွှတ်တော်နှင့် အစိုးရအဖွဲ့ကို ဖွဲ့စည်းတာဝန်ပေးသည်	၆၂
၆၃။ စိတ်ဝင်စားဖွယ် မေးခွန်းတစ်ခု	၆၃

စေတနာ

နိုင်ငံအရေးကို ကျွန်တော်အတော်အတန် သိရှိနားလည်သည်။ ပို၍နားလည်ရန် ကြိုးစားလာသည်နှင့်အမျှ ပိုမိုစိတ်ဝင်စားပြီး တတိယနိုင်ငံတော်ကို နိုင်ငံအတွက် ပါဝင်အလုပ်အကျွေး ပြုလိုစိတ်ရှိခဲ့သည်။

ကျွန်တော်တို့နိုင်ငံသည် အစစနိမ့်နိမ့်ကျနောက်ကျနေသည်။ ကမ္ဘာနှင့် ရင်ပေါင်တန်းဖို့ မပြောနှင့်၊ အာဆီယံအဖွဲ့ဝင်များ၊ အိမ်နီးချင်း နိုင်ငံများထဲက ဖွံ့ဖြိုးတိုးတက်မှု အနည်းဆုံး နိုင်ငံ (LDC) ချင်း အတူတူ သူတို့နောက် မကျန်ရန် အထူးရုန်းကန်ရမည့် အခြေအနေရှိကြောင်း ရိုးသားစွာနှင့် စိတ်မကောင်းစွာလက်ခံရမည့် အခြေအနေမျိုးတွင်ရှိနေသည်။ ယခုလို ဖြစ်နေရခြင်းသည် စည်းလုံးညီညွတ်မှု မကောင်း၍ ဖြစ်ရသည်။ စည်းလုံးညီညွတ်မှု ရရှိရန်အတွက် အမျိုးသားပြန်လည်သင့်မြတ်ရေးကို ရှေးဦးစွာ ဆောင်ရွက်ရန်လိုကြောင်း ကျွန်တော် တွက်ဆမိသည်။ ထိုမှတစ်ဆင့် တိုင်းပြည် တိုးတက်အောင်ဆောင်ရွက်နိုင်မည် ဟု ယုံကြည်လက်ခံထားခဲ့သည်။ ကံအားလျော်စွာ ပြည်သူ့ကိုယ်စားလှယ်၊ လွှတ်တော်ဥက္ကဋ္ဌ ဖြစ်လာသောအခါ သူနှင့် တွေ့ဆုံရသည်။ သူက အမျိုးသား ရင်ကြားစေ့ရေးဟု သုံးနှုန်းသည်။ ရင်ကြားစေ့ရေးဟု ဆိုဆို သင့်မြတ်ရေးဟု ပြောပြော စကားလုံးသာ ကွဲသော်လည်း အနက် အဓိပ္ပာယ်တူသည် ထိုတူညီသော ယုံကြည်မှုအတွက် ကျွန်တော်တို့ တစ်စိတ်မတိမ်တိမ် ဆောင်ရွက်ခဲ့ရာ ယခုအခြေအနေသို့ ရောက်လာသည်။ အဆင်ပြေခဲ့သည်များရှိသလို ဒဏ်ရာဒဏ်ချက်များလည်း ရရှိခဲ့သည်။ မည်သို့ပင်ဖြစ်စေ အမျိုးသားအကျိုးစီးပွားအတွက် ဆောင်ရွက်ပေးရသည်ဖြစ်၍ ရလာသည့် ဒဏ်ရာဒဏ်ချက်ကို ကျေနပ်ပါသည်။

ကျွန်တော် နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ (SPDC) အဖွဲ့ဝင် စစ်ဗိုလ်ချုပ်တစ်ဦးက ၂၀၁၁ ခုနှစ် နောက်ပိုင်းတွင် နိုင်ငံရေးသမားတစ်ဦး ဖြစ်လာသည်။ ပါတီနိုင်ငံရေးနှင့်အတူ လွှတ်တော်နိုင်ငံရေးကို အတွင်းကျကျ လုပ်ဆောင်ခွင့်ရသည်။ အတွေ့အကြုံရသည်။ ဝဟုသုတရသည်။ ပညာရသည်။ လွှတ်တော်အတွင်းမှာ တိုင်းရင်းသားပေါင်းစုံ၊ ပါတီစုံ၊ ဘာသာစုံ၊ လူမျိုးစုံရှိကြသဖြင့် သူတို့၏ အတွေးအမြင်၊ အယူအဆ၊ စိတ်နေသဘောထား၊ ဝေလေ့ထုံးစံများနှင့် လိုအပ်ဆန္ဒများကို နီးနီးကပ်ကပ် သိမြင် ဆွေးနွေးခွင့်ရသည်။ နိုင်ငံတကာ လွှတ်တော်များအကြောင်း၊ နိုင်ငံရေးအကြောင်းကို လွှတ်တော်အကြီး

အကဲများ၊ အစိုးရအဖွဲ့အကြီးအကဲများ၊ နိုင်ငံတကာ အစိုးရမဟုတ်သော အဖွဲ့အစည်း များ (INGOs) အစိုးရမဟုတ်သော အဖွဲ့အစည်းများ (NGOs) များထံမှသိရသည်။ နိုင်ငံအသီးသီး၏ ဖွဲ့စည်း (အုပ်ချုပ်)ပုံ အခြေခံဥပဒေများ၊ နိုင်ငံဖွဲ့စည်းပုံနှင့် အစိုးရ၊ လွှတ်တော်နှင့် တရားရေးမဏ္ဍိုင် ဖွဲ့စည်းမှုများ၊ ယင်းတို့၏ တာဝန်နှင့် လုပ်ပိုင်ခွင့် အခွင့်အရေးများ၊ ရွေးကောက်ပွဲစနစ်များသည် လည်း ကွဲပြားခြားနားစွာ သူ့နိုင်ငံ၊ သူ့အခြေအနေ နှင့် ပုံစံတည်ဆောက်ထားကြသည်ကို လည်း လေ့လာရယူနိုင်ခဲ့သည်။

လစ်ဘရယ်ဒီမိုကရေစီ၊ ဆိုရှယ်လစ်ဒီမိုကရေစီတို့တွင်သာမက ကွန်မြူနစ်ဝါဒတွင် လည်း ဒီမိုကရေစီကျင့်စဉ်ကို သူ့ပုံစံနှင့်သူ ကျင့်သုံးလျက် ရှိကြသည်။ အချုပ်အခြာအာဏာပိုင် နိုင်ငံများ၏ ပြည်တွင်းရေးကို ပြည်ပက ဝင်ရောက်စွက်ဖက်နိုင်ခွင့်မရှိသောကြောင့်လည်း ကိုယ့်နိုင်ငံအတွက် အသင့်လျော်ဆုံးသော အုပ်ချုပ်ရေး ပုံစံစနစ်ကို ဖွဲ့စည်းပုံအခြေခံဥပဒေ တွင် ပြဋ္ဌာန်းထားရှိ ဆောင်ရွက်နေကြသည်။

ထို့ကြောင့် ဒီမိုကရေစီသည် တစ်ဦးပိုင်၊ တစ်နိုင်ငံတည်း ပိုင်မဟုတ်။ ဒီမိုကရေစီဟု ပြောလျှင် အများနှင့်ဆိုင်သည်။ ပြည်သူ အားလုံးနှင့်ဆိုင်သည်။ လူသားအားလုံးနှင့်ဆိုင်သည်။ အများနှင့်ဆိုင်၍ အများ၏ ဆန္ဒနှင့်အညီ ဆောင်ရွက်ရသည့် အများ၏ဆန္ဒနှင့်အညီ အုပ်ချုပ်ရသည်ဖြစ်၍ ဒီမိုကရေစီစနစ်သည် ပြည်သူ့အုပ်ချုပ်ရေးပင် ဖြစ်သည်ဟု ဆိုကြ သည်။ မြန်မာနိုင်ငံတွင် လစ်ဘရယ်ဒီမိုကရေစီ ရွေးကောက်ပွဲမှ အစိုးရတစ်ရပ်ဖွဲ့စည်း နိုင်ခဲ့ပြီ ဖြစ်သည်။ ပြည်သူများက ရွေးချယ်တာဝန်ပေးခဲ့သော သူဦးဆောင်သည့် အမျိုးသားဒီမိုကရေစီ အဖွဲ့ချုပ်အစိုးရလက်ထက်တွင် တိုင်းပြည်တိုးတက်ပြီး ပြည်သူများ စိတ်အေးချမ်းမြေ့စွာ နေထိုင်နိုင်သော လူ့စီးပွားရေး ဖြစ်ထွန်းလာစေလိုသည်။ ပြည်သူများက ရွေးချယ်တင်မြှောက်သည့် မည်သည့်အစိုးရကိုမဆို ပြည်သူများက ပူးပေါင်းဆောင်ရွက်ကြရမည်။ ပါဝင်တူညီရမည်။ ယင်းသည် အမျိုးသားရေးတာဝန်၊ နိုင်ငံသားကောင်းများ၏ တာဝန်ပင်ဖြစ်သည်။ နိုင်ငံကို တကယ်ချစ်မြတ်နိုးကြသူတိုင်း ဤသို့ ခံယူဆောင်ရွက် ကြမည်ထင်သည်။

ခေတ်အဆက်ဆက်က ခေါင်းဆောင်များသည်လည်း ကိုယ်ခေါင်းဆောင် ဖြစ်ချိန် တွင် နိုင်ငံတိုးတက်အောင်၊ ဖွံ့ဖြိုးအောင်၊ အခြားနိုင်ငံများထက်သာအောင် ကြံဆ ကြိုးစား ဆောင်ရွက် ခဲ့ကြသည်သာ ဖြစ်သည်။ မည်သို့သော ရလဒ်များရရှိခဲ့သည်မှာ သမိုင်းတွင် ကျန်ရှိနေမည်။ ပြည်သူများက မည်သို့အကဲဖြတ်သတ်မှတ်မည်ကို လက်ခံကြရမည်။ သမိုင်းကောင်းအောင်၊ လုပ်ဆောင်ချက်နှင့် ရလဒ်အပေါ် တန်ဖိုးဖြင့်မားရန်မှာ တာဝန်အရှိဆုံးသူများ၏ စေတနာ သာမက စွမ်းဆောင်မှုနှင့် အရည်အချင်းပေါ်တွင်လည်း မူတည်ပါသည်။

ယနေ့ သူ ခေါင်းဆောင်ပြီး အမျိုးသားပြန်လည်သင့်မြတ်ရေး၊ စည်းလုံးညီညွတ်ရေး၊ ငြိမ်းချမ်းရေး တရားဥပဒေစိုးမိုးရေး၊ ဖွံ့ဖြိုးတိုးတက်ရေးတို့ကို ဆောင်ရွက်နေချိန်တွင် တစ်နိုင်ငံလုံး

အပစ်အခတ်ရပ်စဲမှုနှင့် ရခိုင်ပြည်နယ်မြောက်ပိုင်းအရေးသည် ကြီးစွာသော အခက်အခဲ အတား အဆီး ဖြစ်နေသည်။ သို့ရာတွင် သူသည် ထိုပြဿနာကို အခွင့်အလမ်းတစ်ရပ်ဟုယူဆပြီးသတိ ဉာဏ်ပညာနှင့် သတ္တိတို့ ယှဉ်တွဲ ဖြေရှင်းနေသည်ကို တွေ့ရသည်။

ပြောင်းလဲချိန် တန်နေသော မြန်မာ့အခြေအနေအရပ်ရပ်ကို အကောင်းဘက် ရောက်အောင် ပြောင်းလဲရမည်။ အချိန်အခါကောင်းလည်း ဖြစ်သည်။ ပြည်သူလိုအပ်ဆန္ဒကို သိပြီးဖြစ်သည်။ ပြည်သူ့အကြောင်းနှင့် တိုင်းပြည်၏ အခြေအနေကို အမှန်အတိုင်း၊ အရှိအတိုင်း သိမြင်ပြီး တစ်ချိန် တည်းမှာပင် လက်ရှိကြုံတွေ့နေရသည့် အခက်အခဲနှင့် စိန်ခေါ်မှု များ ဖြစ်ပေါ်ကောင်း ဖြစ်ပေါ်လာနိုင်သော စိအားများ၊ အဟန့်အတားများကို တွက်ဆကာ ပြည်သူ့အားကို ယုံကြည်လေးစားပြီး မှန်ကန်စွာ ရယူဆောင်ရွက်နေခြင်းသည် ကောင်းသည်။ အတိုက်အခံများနှင့် အခြားအခြားသော အင်အားစုများမှလည်း မှန်ကန်စွာ ယှဉ်ပြိုင်ပြောဆိုထိန်းညှိ ပါဝင်လုပ်ဆောင်ကြခြင်းဖြင့် နိုင်ငံအတွက် အခြေခံအုတ်မြစ်များ နိုင်မာအောင်တည်ဆောက်နိုင်ရန် အခွင့်အလမ်းအကောင်းဆုံး အချိန်ဖြစ်သည်။

သူနှင့် ကျွန်တော် စတင်တွေ့ဆုံရာမှ ယနေ့အချိန်အထိ ဘာတွေပြောခဲ့ကြလဲ၊ ဘာတွေ ဆွေးနွေး တိုင်ပင်ကြလဲ၊ ငြင်းခုံခဲ့ကြသလဲဆိုသည်တို့ကို အများက စိတ်ဝင်စားသည်။ ထို့အတူ ယနေ့တွင်လည်း ဘာတွေ တိုင်ပင်ဆွေးနွေးမှုရှိသလဲ၊ ဘာတွေ လုပ်နေကြသလဲ ဆိုသည်ကို လည်း သိချင်ကြသည်။ သိလိုသူများအတွက် ဤစာ ရေးသားတင်ပြမှုက တစ်ခုခုတော့ ပေးနိုင်လိမ့်မည်ဟု ယူဆသည်။

အတတ်နိုင်ဆုံး၊ အနီးစပ်ဆုံး၊ အတိကျဆုံးဖြစ်အောင် ကြိုးစားထားသည်။ သို့ရာတွင် အကြောင်းအရာအရ အသုံးအနှုန်းအရ လိုအပ်ချက်၊ မပြည့်စုံမှု၊ အမှားအယွင်းများ ပါရှိနေမှာ သေချာပါသည်။ ထိုအားနည်းချက်အတွက် ကျွန်တော်တွင် တာဝန်ရှိပါသည်။ တာဝန်ယူပါမည်။ ကျွန်တော်အပေါ်ဝေဖန်အကြံပေးမှုများကို ကြိုဆိုပါသည်။ ထို့အတူ ကျွန်တော်တို့၏ အထူးသဖြင့် ကျွန်တော်၏ ဆောင်ရွက်ချက်များအပေါ် သင်ခန်းစာကောင်းကောင်းဖော်ထုတ်ရယူအသုံးပြု နိုင်ကြပါစေ။

အမျိုးသား ရင်ကြားစေ့ရေးကို မျှော်လင့်လျက်
အမျိုးသား ပြန်လည်သင့်မြတ်ရေးကို ကြိုဆိုလျက်